



# दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेंगलूरु और चेन्नई से एक साथ प्रकाशित



**5** बिहार में राजग की 'रिकॉर्ड तोड़ जीत' होगी : शिवराज सिंह चौहान

**6** मेजर सीवीएस निखिल: सरहद पर चला ऐसा फौजी दांव, उग्रवादियों के उखड़ गए पांव

**7** शरवरी वाघ ने दशहरे पर शुरू की इतियाज अली की फिल्म की शूटिंग

**GST बचत उत्सव**  
CBC 15/02/13/0032/2526

मेरे सपनों की बाइक अब कम दाम में



त्योंहारों पर बचत उत्सव

349cc तक के स्कूटर/बाइक ₹8,000 तक सस्ते



भारत सरकार  
GOVERNMENT OF BHARAT

## फर्स्ट टेक

**कर्नाटक: ऊर्जा मंत्री के ओएसडी रिश्तत लेते रंगेहाथ पकड़े गए**

**बेंगलूरु/भाषा।** कर्नाटक के ऊर्जा मंत्री के. जे. जॉर्ज के विशेष कार्य अधिकारी (ओएसडी) को शनिवार शाम यहां राज्य लोकयुक्त के अधिकारियों ने रिश्तत लेते रंगेहाथ पकड़ लिया। लोकयुक्त द्वारा जारी एक बयान के अनुसार, कर्नाटक पावर ट्रांसमिशन कॉर्पोरेशन लिमिटेड (केपीटीसीएल) के कार्यकारी अभियंता और ऊर्जा मंत्री के ओएसडी ज्योति प्रकाश (50) तथा उनके कार चालक नवीन एम (34) को रिश्तत मांगने और स्वीकार करने के आरोप में गिरफ्तार किया गया। यह मामला भ्रष्टाचार निवारण अधिनियम के तहत दर्ज किया गया। शिकायतकर्ता, ब्यादराहल्ली निवासी अनंतराजू के एम (37) ने लोकयुक्त से संपर्क किया और बताया कि ओएसडी ने डीआर डेवलपर्स को बिजली मंजूरी के लिए अनाति प्रमाण पत्र (एनओसी) जारी करने के लिए कथित तौर पर रिश्तत की मांग की थी। बयान में कहा गया कि शुरूआती मांग एक लाख रुपए की थी लेकिन आरोपी कथित तौर पर 50,000 रुपए में मामला निपटाने के लिए सहमत हो गया और उसे रिश्तत लेते हुए रंगेहाथ पकड़ लिया गया।

**टेक्सास में भारतीय छात्र की गोली मारकर हत्या, जांच जारी**

**ह्यूस्टन(अमेरिका)/भाषा।** अमेरिका के टेक्सास राज्य में एक गैस स्टेशन पर कथित चोरी के दौरान 27 वर्षीय भारतीय छात्र की गोली मारकर हत्या कर दी गई। अधिकारियों ने शनिवार को यह जानकारी दी। हैदराबाद के रहने वाले चंद्रशेखर पोल कथित तौर पर डलास के उस गैस स्टेशन पर अंशकारक नौकरी करते थे, जहां शुक्रवार को गोलीबारी की घटना हुई थी। हद डेंटन स्थित नॉर्थ टेक्सास विश्वविद्यालय से 'डेटा एनालिटिक्स' में स्नातकोत्तर की पढ़ाई कर रहे थे। डलास पुलिस विभाग ने कहा कि मामले की जांच जारी है। पुलिस के एक प्रवक्ता ने कहा, हम इस दुखद घटना से जुड़ी परिस्थितियों की जांच कर रहे हैं। डलास काउंटी मेडिकल परीक्षक कार्यालय शव का पोस्टमार्टम कर रहा है। मृत्यु प्रमाण पत्र जारी किया जाना अभी बाकी है, जो शव को स्वदेश भेजे जाने के लिए एक आवश्यक दस्तावेज है।

## शांति भंग करने वालों को मुंहतोड़ जवाब देंगे सुरक्षा बल : अमित शाह

दक्षिण भारत राष्ट्रमत  
dakshinbharat.com

■ शाह ने एक बार फिर 31 मार्च 2026 तक देश से नक्सलवाद के खात्मे के संकल्प को दोहराया।

**जगदलपुर/भाषा।** केंद्रीय गृह मंत्री अमित शाह ने शनिवार को माओवादियों से किसी भी तरह से बातचीत की संभावना से इंकार करते हुए कहा कि वे आत्मसमर्पण करें और बस्तर के विकास में सहभागी बनें। शाह ने जगदलपुर के लालबाग परेड मैदान में आयोजित बस्तर दशहरा लोकोत्सव, 2025 और 'स्वदेशी मेला' के कार्यक्रम को संबोधित करते हुए एक बार फिर 31 मार्च 2026 तक देश से नक्सलवाद के खात्मे के संकल्प को दोहराया। गृह मंत्री ने कहा कि



हथियारों के बल पर बस्तर की शांति भंग करने वालों को सुरक्षा बल मुंहतोड़ जवाब देंगे।

शाह ने बस्तर क्षेत्र की जनता को संबोधित करते हुए कहा, मैं सभी आदिवासी भाइयों

कहा, कुछ लोग वार्ता की बात करते हैं, मैं फिर से एक बार स्पष्ट कर देता हूं, हमारी दोनों सरकारों - छत्तीसगढ़ और केंद्र सरकार - बस्तर और नक्सल प्रभावित हर क्षेत्र के विकास को समर्पित है, किस चीज की वार्ता करनी है, बहुत मोहक आत्मसमर्पण नीति हमने बनाई है, आइए हथियार डाल दीजिए। हथियार के बल पर बस्तर की शांति को अगर आपने छिन्न-भिन्न करने का काम किया तो हमारे सशस्त्र बल इसका जवाब देंगे। 31 मार्च 2026 की तिथि नक्सलवाद को इस देश की भूमि पर से विदाई देने के लिए तय है।

कहा, कुछ लोग वार्ता की बात करते हैं, मैं फिर से एक बार स्पष्ट कर देता हूं, हमारी दोनों सरकारों - छत्तीसगढ़ और केंद्र सरकार - बस्तर और नक्सल प्रभावित हर क्षेत्र के विकास को समर्पित है, किस चीज की वार्ता करनी है, बहुत मोहक आत्मसमर्पण नीति हमने बनाई है, आइए हथियार डाल दीजिए। हथियार के बल पर बस्तर की शांति को अगर आपने छिन्न-भिन्न करने का काम किया तो हमारे सशस्त्र बल इसका जवाब देंगे। 31 मार्च 2026 की तिथि नक्सलवाद को इस देश की भूमि पर से विदाई देने के लिए तय है।

## फ्लैट खरीदारों के साथ 'घोखाधड़ी':

ईडी ने कर्नाटक में 423 करोड़ रुपए की संपत्ति कुर्क की

**नई दिल्ली/भाषा।** प्रवर्तन निदेशालय (ईडी) ने फ्लैट खरीदारों के साथ कथित घोखाधड़ी से जुड़े एक मामले में शनिवार को धन शोधन निरोधक कानून के तहत कर्नाटक स्थित एक रियल एस्टेट कंपनी के प्रवर्तकों के 423 करोड़ रुपए से अधिक मूल्य के अनधिकृत फ्लैट और जमीन कुर्क कर ली। ईडी ने बताया कि यह कार्यवाही बेंगलूरु स्थित ओजोन अर्बाना इन्फ्रा डेवलपर्स और उसके मुख्य प्रवर्तक एस वद्वेन के खिलाफ की गई है। जांच एजेंसी ने एक बयान में कहा कि धन शोधन निवारण अधिनियम (पीएमएलए) के तहत कंपनी की एंवेन्यू (92 फ्लैट) और एका-2 परियोजनाओं (13 फ्लैट) में बिना बिके फ्लैट के अलावा 4.5 एकड़ वाणिज्यिक भूमि और वास्तुवेदन की निजी संपत्तियों को कुर्क करने के लिए अनति आदेश जारी किया गया था।

## 'भारत विरोधी नेता' बन गए हैं राहुल गांधी : अनुराग ठाकुर

दक्षिण भारत राष्ट्रमत  
dakshinbharat.com

**शिमला/भाषा।** लोकसभा में विपक्ष के नेता राहुल गांधी को "भारत विरोधी नेता" बताते हुए पूर्व केंद्रीय मंत्री एवं सांसद अनुराग ठाकुर ने भारत और राष्ट्रीय स्वयंसेवक संघ (आरएसएस) पर की गई उनकी हालिया टिप्पणी को लेकर शनिवार को कहा कि हर जगह देश का विरोध करना अब कांग्रेस नेता की फितरत बन चुकी है।

भाजपा नेता ने हिमाचल प्रदेश के मंडी दौरे के दौरान लोगों को संबोधित करते हुए यह बात कही। उन्होंने कहा कि 'ऑपरेशन सिंदूर' और पाकिस्तान पर हवाई हमलों के दौरान भी गांधी भारत में रहते हुए 'पाकिस्तान का गुणगान' करते रहे। उन्होंने पूछा, "ऐसी क्या

मजबूरी है जो राहुल गांधी को हर कदम पर भारत का विरोध करने पर विवश करती है?" उन्होंने दावा किया कि इस तरह के व्यवहार और पाकिस्तान के प्रति उनके "लागव" के कारण गांधी पहले ही 90 चुनाव हार चुके हैं और अब बिहार में भी कांग्रेस की हार निश्चित है।



ठाकुर ने राज्य सरकार द्वारा केंद्र से 843 करोड़ रुपए की अतिरिक्त किश्त जारी करने को अपर्याप्त बताए जाने के मुद्दे पर भी बात की और कहा, "जबकि केंद्र सरकार हिमाचल प्रदेश को हजारों करोड़ रुपए प्रदान कर रही है, हिमाचल में कांग्रेस के नेता केंद्र सरकार को धन्यवाद देने के बजाय लोगों को गुमराह करने की कोशिश कर रहे हैं।"

ठाकुर ने कहा, "कांग्रेस की अपनी चुनावी गारंटियां बुरी तरह विफल हो गई हैं और केवल कागजों तक ही सीमित रह गई हैं।"

## दक्षिण अमेरिका के दौरे पर राहुल ने कहा:

### गरिमा और लोकतंत्र के लिए लड़ाई एक जैसी

**नई दिल्ली/भाषा।** दक्षिण अमेरिकी महाद्वीप के चार देशों का दौरा कर रहे कांग्रेस के पूर्व अध्यक्ष राहुल गांधी ने शनिवार को कहा कि आशा की एक सार्वभौमिक भाषा होती है और गरिमा तथा लोकतंत्र के लिए लड़ाई एक जैसी ही है। गांधी ने अपने यूट्यूब चैनल पर कोलंबिया और पेरू की अपनी यात्रा की तस्वीरें साझा कीं। उन्होंने कहा, कोलंबिया के कोमुनास की जीवंत सड़कों और मेडेलिन विश्वविद्यालय की कक्षाओं से लेकर पेरू के लीमा में छात्रों के साथ भावपूर्ण बातचीत तक, दक्षिण अमेरिका की यह यात्रा गर्मजोशी, आनंद और विचारों से परिपूर्ण रही है। उनका कहना था, मैंने ऐसे कलाकारों से मुलाकात की जो रंगों का उपयोग प्रतिरोध के रूप में करते हैं और ऐसे छात्रों से भी मिला जो निडर होकर सपने देखते हैं। उनकी रचनात्मकता और साहस की भावना सचमुच प्रेरणादायक थी। लोकसभा में नेता प्रतिपक्ष ने कहा, हर कदम पर, मुझे यह अहसास हुआ कि आशा की एक सार्वभौमिक भाषा होती है, और सभी महाद्वीपों में गरिमा और लोकतंत्र के लिए हमारी लड़ाई एक जैसी है।



## अरब सागर में आगे बढ़ रहा चक्रवात 'शक्ति'

**नई दिल्ली/भाषा।** अरब सागर में मानसून के बाद वाले मौसम के पहले चक्रवाती तूफान 'शक्ति' की हलचल तेज हो गई है। इसकी गति 100 किलोमीटर प्रति घंटा है जिसके चलते तेज हवाएं चल रही हैं। यह जानकारी अधिकारियों ने शनिवार को दी। मौसम विभाग ने बताया कि चक्रवात 'शक्ति' अब एक गंभीर चक्रवाती तूफान में तब्दील हो चुका है, अरब सागर में यह और आगे बढ़ रहा है तथा गुजरात में झारका से लगभग 420 किलोमीटर दूर केंद्रित है। भारत मौसम विज्ञान विभाग (आईएमडी) ने कहा कि इसके पश्चिम-दक्षिणपश्चिम की ओर बढ़ने तथा रविवार तक उत्तरपश्चिम और समीपवर्ती पश्चिम-मध्य अरब सागर तक पहुंचने की संभावना है।

## बौद्धिक क्षमता हमारी सबसे बड़ी शक्ति : मोदी

**नई दिल्ली/भाषा।** प्रधानमंत्री नरेन्द्र मोदी ने भारत को ज्ञान और कौशल का देश बताते हुए शुक्रवार को कहा कि भारतीयों की बौद्धिक क्षमता देश की सबसे बड़ी शक्ति है। मोदी ने यहां कौशल दीक्षांत समारोह में युवाओं के लिए 62,000 करोड़ रुपए की पहलों का शुभारंभ किया, जिनमें पीएम सेतु योजना और नवोदय तथा एकलव्य मॉडल विद्यालयों में कौशल प्रयोगशाला योजना शामिल है। कौशल विकास मंत्रालय के तत्वावधान में



विज्ञान भवन में आयोजित इस कार्यक्रम में देश भर से आईटीआई (इंडस्ट्रियल ट्रेनिंग इंस्टिट्यूट) की विभिन्न विधाओं के प्रशिक्षण कार्यक्रम में शीर्ष स्थान प्राप्त करने वाले विद्यार्थियों को सम्मान-पत्र प्रदान कर सम्मानित किया। प्रधानमंत्री ने कौशल विकास एवं उद्यमिता मंत्री जयंत चौधरी की उपस्थिति में देश भर में आईटीआई (इंडस्ट्रियल ट्रेनिंग इंस्टिट्यूट) की विभिन्न विधाओं के प्रशिक्षण कार्यक्रम में शीर्ष स्थान प्राप्त करने वाले विद्यार्थियों को सम्मान-पत्र प्रदान कर सम्मानित किया।

## ट्रंप की योजना के पहले चरण के लिए हम तैयारियां तेज करेंगे : इजराइल

दक्षिण भारत राष्ट्रमत  
dakshinbharat.com



**तेल अवीव (इजराइल)/एपी।** गाजा में युद्ध खत्म करने की अमेरिकी राष्ट्रपति डोनाल्ड ट्रंप की योजना के कुछ बिंदुओं को हमारा की ओर से स्वीकार किए जाने के बाद इजराइली सेना ने शनिवार को कहा कि वह योजना के पहले चरण के लिए तैयारियां तेज करेगी। सेना ने कहा कि इजराइली नेताओं ने योजना के

कार्यान्वयन के लिए तैयारियां तेज करने का निर्देश दिया है। इस संबंध में एक अधिकारी ने कहा कि इजराइल ने गाजा में रक्षात्मक स्थिति अख्तियार कर ली है और वह हमला नहीं करेगा। अधिकारी ने बताया कि गाजा से कोई भी सुरक्षा बल नहीं हटाया गया है।

इससे कुछ घंटे पहले ट्रंप ने योजना के कुछ बिंदुओं को हमारा की ओर से स्वीकार करने के बाद इजराइल को गाजा में हमले रोकने का आदेश दिया था। ट्रंप ने हमारा के बयान का स्वागत करते हुए कहा था, मुझे लगता है कि वे दीर्घकालिक शांति के लिए तैयार हैं। इस बीच, मिस्र के एक वरिष्ठ अधिकारी ने कहा कि हमारा से बंधकों को छुड़ाने और इजराइली हिरासत से सैकड़ों फलस्तीनियों की रिहाई के लिए बातचीत जारी है।

॥ श्री अमर ज्येष्ठ तारक पुष्कर सद्गुरुधर्मो नमः ॥ ॥ भ्रमण संघ हो अभिलक्ष मंगल ॥ ॥ श्री महावीरचर नमः ॥ ॥ आलमनाद देवदत्त शिव महेन्द्र सद्गुरुधर्मो नमः ॥ ॥ जय गुरुजी सुकन शील कुसुम चाचित दर्शन ॥

**गुरुभक्तों की नगरी बेंगलूरु में**

मानवता के मसीहा, साधना के शिखर पुरुष, विश्व संत उपाध्याय परम पूज्य गुरुदेव

**श्री पुष्करमुनिजी म.सा. का 116वां जन्म जयंती समारोह**

**05 अक्टूबर 2025, रविवार, प्रातः 9.00 बजे से**

3-3 सामायिक साधना के साथ **पूज्य गुरुदेव का गुणगान**

प्रातः 9.30 बजे से 10.00 बजे तक सामायिक प्रयाख्यान लेने वालों के लिए 11 रजत लकी ड्रा का प्रावधान है

समारोह के पश्चात **गौतम प्रसादी** की व्यवस्था रखी गई है। कृपया आतिथ्य का लाभ लीजें।

**निर्मल निश्रा** : पुष्करकुल, कमल दिवाकर, राष्ट्रसंत दक्षिण सम्राट पंडित रत्न, घोर तपस्वी, उपप्रवर्तक पूज्य गुरुदेव **श्री नरेशमुनिजी म.सा.**, शासन रत्न **श्री शालिभद्रमुनिजी म.सा.** ठाणा 2, उपप्रवर्तनी, गुरुवर्या **श्री सत्यप्रभाश्रीजी म.सा.** तपस्युर्वा गुरुवर्या **श्री सुप्रभाजी म.सा.** प्रखर वका **डॉ श्री मेघाश्रीजी म.सा.** आदि ठाणा 10

**समारोह के गौरव : श्री गुतावचन्दजी कटारिया** महामहिम राज्यपाल, पंजाब-चंडीगढ़ **समारोह के गौरव : श्री धावरचन्दजी गहतोत** महामहिम राज्यपाल, कर्नाटक

**चातुर्मास में सम्पूर्ण गौतमप्रसादी के लाभार्थी**

पूज्य पिताजी स्व. श्री धीमंजलजी एवं मातुश्री स्व. श्रीमती प्यारीबाई भंसाली की पुण्य स्मृति में शा.मीतालालजी, भरतकुमारजी, मिशांतजी कुशजी एवं समस्त भंसाली परिवार, मरुधर में करमावास **फर्म : मरुव्यूरी पेपर एजेन्सीज्, बेंगलूरु**

**चातुर्मास में सम्पूर्ण गौतमप्रसादी के लाभार्थी**

पूजनीय पिताजी स्व. श्री मेघराजजी सालेचा के दिव्य आशीष से एवं मातुश्री श्रीमती शांतिदेवी की सद्प्रेरणा एवं शुभआशीर्वाद नेमीचन्दजी, कमलेशकुमारजी, तुषारकुमारजी, हिरनजी, हितेनजी एवं समस्त सालेचा परिवार, मरुधर में मजल **फर्म : राजकुमार दि कार्ड शॉप, बेंगलूरु**

**सम्पूर्ण चातुर्मास में तप अनुमोदना के लाभार्थी**

मातुश्री श्रीमती इमरतीबाई. स्व. श्री मूलचन्दजी मेहता के दिव्य आशीष से महावीरचन्दजी, श्रीपालजी, सुदर्शनजी एवं समस्त रायसोनी मेहता परिवार, मरुधर में भांवरी, पाली **फर्म : शुभश्री क्ताथिग प्रा लि, लक्ष्य क्ताथिग इंडिया, होवेस्ट होम, बेंगलूरु**

**सभी धर्मानुरागी बंधुओं से निवेदन हैं कि अधिक से अधिक संख्या में पधाकर गुरु गुणगान का श्रवण करावें।**

**निवेदक - श्री गुरु ज्येष्ठ पुष्कर नरेश चातुर्मास व्यवस्था समिति, बेंगलूरु**

**आयोजक - निमंत्रक : श्री गुरु ज्येष्ठ पुष्कर जैन चेरिटेबल ट्रस्ट (रजि.) बेंगलूरु**

**संरक्षक** : पारसमल सालेचा(राजधानी), **प्रमुख मार्गदर्शक** : पारसमल बागरेचा (बीएम), डी, मीतालाल भंसाली, बाबूलाल रांका, उत्सव बागरेचा, महावीरचन्द धारीवाल, वक्तावरमल पारख, छगनमल लुणावत, राजेन्द्र जैन छाजेड़, **अध्यक्ष : नेमीचन्द सालेचा, महामंत्री : महावीरचन्द मेहता, कोषाध्यक्ष: सुरेन्द्र गुलेच्छा**

**उपाध्यक्ष** : अशोक रांका, उत्तमचन्द रातडिया, दीपचन्द भंसाली, प्रवीण भंडारी, माणकचन्द वडेया, **मंत्री : प्रवीण नेतानी, सहमंत्री : दिनेश चौपड़ा व विनोत भुरट, सहकोषाध्यक्ष : फूलचन्द लुंकड़**

**कार्यकारिणी सदस्य** : हीराचन्द लुंकड़, दिलीप चौपड़ा, संतोष बागरेचा, अशोक भुरट, **कमलेश छाजेड़, पारसमल श्रीश्रीमाल, अर्पित एलसी जैन, राकेश जैन लुंकड़**

**श्री गुरु ज्येष्ठ पुष्कर जैन सेवा संगठन , श्री गुरु ज्येष्ठ पुष्कर महिमा मंडल , श्री गुरु ज्येष्ठ पुष्कर युवती मंडल, श्री गुरु ज्येष्ठ पुष्कर बालिका मंडल**

05-10-2025 | 06-10-2025

सूर्योदय 6:06 बजे | सूर्यास्त 6:09 बजे

**BSE**  
81,207.17  
(+223.86)

**NSE**  
24,894.25  
(+57.95)

**सोना**  
11,890 रु.  
(24 कैर) प्रति ग्राम

**चांदी**  
146,000 रु.  
प्रति किलो

**निशान मंडेला**

**दक्षिण भारत राष्ट्रमत**

दक्षिण भारत का लोकप्रिय हिन्दी दैनिक  
epaper.dakshinbharat.com



**केलाश मण्डेला, मो. 9828233434**

**वो ही बातें**

वो ही मुद्दे वो ही बातें, मंदिर मस्जिद के चले दाँव। आंदोलन हड़तालें धरने, आक्रोशित सूबे और गाँव। गठबंधन जाति-समाजों के, वादों नारों की काँव-काँव। मायूस मयूरा जन मन का, फिर देख रहा है थके पाँव।



















### सुविचार

शिक्षा का उद्देश्य तथ्यों को सीखना नहीं होता है बल्कि शिक्षा का मुख्य दिमाग को प्रशिक्षित करना होता है।

## कहानी

दो दिन से हो रही बारिश रुकने का नाम ही नहीं ले रही थी । बाहर हो रही तेज बारिश की परवाह किये बगैर यूनिवर्सिटी में समाजशास्त्र विभाग के विभागाध्यक्ष प्रोफेसर राजन ने विभाग के पोर्च से अपनी कार निकाली और तेजी से कार चलाते हुए वहां से स्थानीय गर्ल्स कॉलेज के लिए रवाना हो गए। उनकी पुत्री नेहा का लैट फीस के साथ कला विषय में प्रथम वर्ष का प्राइवेट स्टूडेन्ट के रूप में एग्जामिनेशन फॉर्म भरने का आखिरी दिन था। फीस के साथ फॉर्म कॉलेज में ही जमा कराना था। नेहा द्वारा भरा गया फॉर्म और साथ में लगने वाले जरूरी कागजात वो अपने साथ लेकर आए थे। कॉलेज के स्टाफ के सभी सदस्य उनसे भली भांति परिचित थे। उन्हें कॉलेज में पुत्री नेहा का फॉर्म जमा कराते देख वहां बैठे क्लर्क ने आश्चर्य से पूछा , सर, नेहा बिटिया तो विज्ञान की स्टूडेन्ट है न, बड़ी मेधावी छात्रा है।मेरी बिटिया के साथ ही उसने पिछले रेशन में बारहवीं कक्षा पास करी थी।मेरी बिटिया भी गत वर्ष पी. एम. टी.में उत्तीर्ण नहीं हो सकी,वह इसी गर्ल्स कॉलेज में बी.एस.सी प्रथम वर्ष की रेगुलर स्टूडेन्ट है। नेहा बिटिया ने तो पी.एम. टी की दोबारा तैयारी के लिए साल यह ड्राप किया है न ?अच्छा है सर डॉक्टर बन जाएंगी ,आपका और परिवार का नाम रोशन करेगी। लेकिन सर,आप नेहा का कला विषय में प्राइवेट स्टूडेन्ट के रूप में फॉर्म जमा करवा रहे हैं ,अभी तो पी. एम. टी के पेपर ही नहीं हुए और आप नेहा का विषय ही बदलवा रहे हैं? यह कहकर क्लर्क प्रो.राजन को आश्चर्य से देखने लगा। प्रो.राजन ने उससे कहा कि बिटिया को आगे पढ़कर एडमिनिस्ट्रेटिव सर्विसेज में जाना है, उसके लिए ग्रेजुएशन ही जरूरी है। अब भले वो मेडिकल ग्रेजुएट हो या अन्य विषय में। कला विषय में उसे वक्त और गाइडेंस पूरी मिल जाएगी। इसीलिए उसने विषय बदलने का निर्णय लिया है। क्लर्क जानता था कि प्रो.राजन के साथ पिछले सप्ताह हुआ वाक्या ही नेहा के विषय बदलने का कारण था। क्लर्क के मुँह से नेहा बिटिया आपका और परिवार का नाम रोशन करेगी सुनकर प्रो.राजन की आँखों के आगे अपना नाम ,शोहरत और पिछले सप्ताह की घटना एक फ्लिक् की तरह चलने लगी।

शहर में विनम्र स्वभाव के मिलनसार विद्वान समाजशास्त्री प्रो.राजन का बहुत नाम था । अपनी विद्वता और व्यवहार से उन्होंने बहुत इज्जत और शोहरत कमाई थी। कई सरकारी महकमों में उच्चै पदों पर बैठे अफसर उनके शिष्य रह चुके थे। शहर में होने वाले साहित्यिक और सामाजिक कार्यक्रमों में अक्सर वो ही अध्यक्षता करते थे। शानदार व्यक्तित्व और किसी भी विषय पर धारा प्रवाह बोलना उन्हें अलग पहचान दिलाता था। आधुनिक समाज के परिवार और परिवेश के बारे में भी उनके विचार अन्य विद्वानों से अलग थे। समाज में शिक्षा और आधुनिक पहनावे से बढकर वे संस्कारों को सबसे ऊपर मानते थे। वो इस बात के प्रबल समर्थक थे कि घर का माहौल और उच्च संस्कार ही बच्चे के चरित्र निर्माण और सर्वांगीण विकास में अहम भूमिका निभाते हैं। उनकी इस बात की तारीफ उनके अनेक शिष्य , जिन्होंने उनके मार्गदर्शन में पीएच डी.की उपाधि प्राप्त की थी,अक्सर किया करते थे। प्रो.राजन ने हमेशा अपने स्टूडेन्ट्स को उच्च चरित्र रखने और उस पर अमल करने का पाठ पढाया।

शहर में लड़कियों के साथ बढ रही कुछ मनचलों द्वारा छेड़छाड़ और अभद्र व्यवहार के लिए भी प्रो.राजन अधिकतर मामलों में मनचले लड़के और लड़कियों के संस्कारों को ही मुख्य रूप से जिम्मेवार मानते थे। इस तरह की घटनाओं को रोकने के लिए सरकार की पहल पर प्रदेश और जिला स्तर पर गठित पुलिस की एंटी रोमियो स्क्वाड को प्रो.राजन ने मुक्त कंठ से सराहनीय कदम बताया था। शहर की विभिन्न सरकारी , गैरसरकारी संस्थाओं और राजनीतिक पार्टियों के स्थानीय नेताओं द्वारा एंटी रोमियो स्क्वाड की महत्ता बताने के लिए आयोजित कार्यक्रमों में प्रो.राजन मुख्य वक्ता होते थे। हर रोज कई अखबारों के पत्रे तो पुलिस द्वारा पकड़े गए शक के दायरे में लड़के और लड़की और उन पर की गई कार्रवाई की खबर से भरे रहते थे। एक खबर समाज शास्त्र के विद्वान प्रो.राजन की इसकी महत्ता को लेकर विशेषज्ञ टिप्पणी की भी होती थी । गुजरते वक़्त के साथ एंटी रोमियो स्क्वाड के साथ वो भी चर्चा में रहने लगे थे।

कहते हैं बुरा वक़्त आता है तो किसी को कहकर नहीं आता ,बिना बताए ही आता है।प्रो.राजन के साथ भी पिछले सप्ताह कुछ ऐसा ही हुआ था । एक राजनीतिक पार्टी की स्थानीय शाखा ने शहर के टाउन हॉल में समाज, शिक्षा और संस्कार विषय पर एक गोष्ठी का आयोजन किया था। स्थानीय सांसद,विधायक ,प्रशासनिक अधिकारियों और विद्वान समाजशास्त्रियों ने इसमे भाग लिया था। प्रो.राजन इसमें मुख्य वक्ता थे। गोष्ठी में आए सभी वक्ताओं द्वारा अपने-अपने विचार रखने के बाद प्रो.राजन ने अपने विचार रखने शुरु ही किए थे कि उनके मोबाइल पर बार-बार आती हुई कॉल की बज रही घंटी उन्हें परेशान करने लगी। कॉल लगातार आ रही थी। वो मोबाइल पर नम्बर या नाम देखते और उसे बंद कर वापिस जेब में रख देते।बहुत बार ऐसा होते देख सांसद महोदय ने उनसे रुककर मोबाइल पर आ रही कॉल पर बात कर लेने को कहा। मोबाइल कॉल पर बात करते ही अचानक पसीने-पसीने हुए प्रो.राजन जरूरी काम का कहते हुए ,सभी दे माफ़ी मांगते हुए जाने की इजाजत लेकर वहां से चल दिए। उनके साथ वालों ने उनसे कारण जानना चाहा लेकिन उन्होंने किसी को कुछ नहीं बताया।

## वीर गाथा

# मेजर सीवीएस निखिलः सरहद पर चला ऐसा फौजी दांव, उग्रवादियों के उखड़ गए पांव

मेजर सीवीएस निखिल का जन्म हैदराबाद में सीवी पिंजरा कुमार और लक्ष्मी के घर में हुआ था। वे भारतीय सेना की पैराशूट रेजिमेंट (विशेष बल) की 21वीं बटालियन में नियुक्त हुए थे। निखिल ने भारत-म्यांमार सीमा के पास एक ऑपरेशन के दौरान असाधारण वीरता का प्रदर्शन किया था। उन्होंने बतौर टीम लीडर उच्च स्तर के कौशल का परिचय दिया था। उनकी सैन्य सूझबूझ के कारण उग्रवादी समूह के दो सदस्यों का खाल्ता हुआ था। इसके अलावा भारतीय क्षेत्र

में घुसपैठ की घटनाओं को नाकाम किया गया था। 23 नवंबर, 2023 को खुफिया सूत्रों से उग्रवादियों की मौजूदगी के बारे में विशेष सूचना मिली थी। इसके बाद निखिल ने उन रास्तों पर उखड़ाने को तैनात कर दिया था, जिनका इस्तेमाल उग्रवादियों द्वारा किया जा सकता था। भारतीय जवान वहां कड़ी नजर बनाए हुए थे। अचानक उन्हें उग्रवादी नजर आए। मेजर निखिल ने उन्हें ललकाया, लेकिन उन्होंने जवानों की ओर गोलीबारी की। इसके जवाब में जवानों ने भी गोलीबारी की। निखिल अपनी

योजना के अनुसार उग्रवादियों को उस इलाके की ओर धकेलने में कामयाब हुए, जहां से उन पर और ज्यादा घातक तरीके से वार किया जा सकता था। इस दौरान उग्रवादियों के पांव उखड़ने लगे थे। कुछ उग्रवादियों को पकड़ लिया गया था। वहीं, एक कुख्यात उग्रवादी को निखिल ने मार गिराया था। इस ऑपरेशन को सामरिक कुशलता और उत्कृष्ट नेतृत्व क्षमता के साथ कामयाब बनाने वाले मेजर सीवीएस निखिल को 'शौर्य चक्र' से सम्मानित किया गया।



राजस्थान के वरिष्ठ कांग्रेस नेता श्री रामेश्वर डूडी जी के निधन के समाचार अत्यंत दुःखद एवं हृदयविदारक है। ईश्वर दिवंगत आत्मा को शांति प्रदान कर अपने श्री चरणों मे स्थान दे एवं शोकाकुल परिजनों को ये वज्रपात सहने की हिम्मत प्रदान करे। ॐ शांति।

-अर्जुनराम मेघवाल

### द्वीट



आभांनेरी महोत्सव के दौरान कुम्हारों के साथ चाक पर मिट्टी से दीपक बनाते हुए पारंपरिक कारीगरी से एक गहरा और भावनात्मक जुड़ाव महसूस हुआ। मिट्टी के खिलौनें, दीपकऔर अन्य पारंपरिक उत्पाद बनाने वाले हमारे कुम्हार भाई-बहन हमारी सांस्कृतिक विरासत के सच्चे संरक्षक हैं।

-दिव्या कुमारी



## संजय उवाच

■ संजय भारद्वाज

9890122603

writersanjay@gmail.com



# को जागर्ति ?

इसी सप्ताह शरद पूर्णिमा सम्पन्न हुई। इसे कौमुदी पूर्णिमा अथवा कोजागरी के नाम से भी जाना जाता है। अश्विन मास की पूर्णिमा, शरद पूर्णिमा कहलाती है। शरद पूर्णिमा अर्थात द्वापर में रासरचैया द्वारा राधारानी एवं गोपिकाओं सहित महारास की रात्रि, जिसे देखकर आनंद विभोर चांद ने धरती पर अमृतवर्षा की थी।

चंद्रमा की कला की तरह घटला-बढ़ता-बदलता रहता है मनुष्य का मन भी। यही कारण है कि कहा गया, 'चंद्रमा मनसो जातः।'

यह समुद्र मंथन से लक्ष्मी जी के प्रकट होने की रात्रि भी है। समुद्र को मथना कोई साधारण कार्य नहीं था। मदरांचल पर्वत की मथानी और नागराज वासुकि की रस्सी या नेती, कल्पनातीत है। सार यह कि लक्ष्मी के अर्जन के लिए कठोर परिश्रम के अलावा कोई विकल्प नहीं।

लोकमान्यता है कि कोजागरी की रात्रि लक्ष्मी जी धरती का विचरण करती हैं और पूछती हैं, 'को जागर्ति?' .. कौन जग रहा है?..जगना याने ध्येयनिष्ठ और विवेकजनित कर्म।

श्रीमद्भगवद्गीता में भगवान का उवाच है, या निशा सर्वभूतानां तस्यां जागर्ति संयमी। यस्यां जाग्रति भूतानि सा निशा पश्यतो मुनेः॥ (2.69)

सब प्राणियोंके लिए एी रात्रि के समान है, उसमें स्थितप्रज्ञ संयमी जागता है और जिन विषयोंमें सब प्राणी जाग्रत होते हैं, वह मुनिके लिए रात्रि के समान है । सब प्राणियों के लिए रात क्या है? मद में चूर होकर अपने उद्गम को बिसराना,अपनी यात्रा के उद्देश्य को भूलना ही रात है। इस अंधेरी भूल-भुलैया में बिरले ही सजग होते हैं, जाग्रत होते हैं। वे निरंतर स्मरण रखते हैं कि जीवन क्षणभंगुर है, हर क्षण परमात्म तत्व को समर्पित करना ही लक्ष्य है। इन्हें ही स्थितप्रज्ञ कहा गया है।

साधारण प्राणियों का जागना क्या है? उनका जागना भोग और लोभ में लिप्त रहना है। मुनियों के लिए वैदिकता कर्तव्य है। वह पर कर्तव्यपरायण तो होता है पर अति से अर्थात भोग और लोभ से दूर रहता है। साधारण प्राणियों का दिन, मुनियों की रात है।

अब प्रश्न उठता है कि सर्वसाधारण मनुष्य क्या सब स्वायत्तक मुनि हो जाए? इसके लिए मुनि शब्द का अर्थ समझना आवश्यक है। मुनि अर्थात मनन करनेवाला, मननशील। मननशील कोई भी हो सकता है। साधु-संत से लेकर साधारण गृहस्थ तम।

मनन से ही विवेक उत्पन्न होता है। दिवस एवं रात्रि की अवस्था में भेद देख पाने का नाम है विवेक। विवेक से जीवन में चेतना का प्रादुर्भाव होता है। फिर चेतना तो साक्षात ईश्वर है। ..और यह किसी संजय का नहीं स्वयं योगेश्वर का उवाच है।

वेदानां सामवेदोऽस्मि देवानामस्मि वासवः।

इंद्रियाणां मनश्चास्मि भूतानामस्मि चेतना॥ (10.22)

श्रीमद्भगवद्गीता में ही भगवान कहते हैं कि मैं वेदों में सामवेद हूँ, देवों में इंद्र हूँ, इंद्रियों में मन हूँ और प्राणियों की चेतना हूँ।

जिसने भीतर की चेतना को जगा लिया, वह शाश्वत जागृति के पथ पर चल पड़ा। 'को जागर्ति' के सर्वक्षण में ऐसे साधक सदैव दिव्य स्थितप्रज्ञों की सूची में रखे गए।

## बोध कथा

# बुलबुल और अमरुद

बघो! जो मैं आपको बताने जा रहा हूँ, वह सदियों पहले की बात है । एक बार एक बुलबुल को अत्यधिक भूख लगी । वह भोजन तलाश करते-करते एक अमरुद के पौधे पर जा बैठी और अपनी चोंच से अमरुद कुतरने लगी। ऐसा करते हुए उसने उतने अमरुद खाए नहीं थे जितने कि चोंच मारकर-मारकर जमीन पर फैंक दिए थे। अमरुद के पौधे से इस तरह की बर्बादी सहन नहीं हुई। उसने बुलबुल से कहा, 'ओ! बुलबुल! तुझ में और तोते में भला अब क्या फर्क रह गया है? यह भी खाता कम है और नष्ट ज़्यादा करता है, तुम भी वैसा ही कर रही हो।

उसकी यह बात सुनकर बुलबुल चिड़ गई और बोली, तुम कितने मूर्ख हो? मेरी तुलना तोते से कर रहे हो? कहाँ मैं, कहाँ वो।

अमरुद के पौधे ने पूछा, वह कैसे ? मैं अगर पेट भरने के लिए फल खाती हूँ , तो साथ-साथ तुम्हें भीठे गीत भी तो सुनाती हूँ । है ना? बुलबुल ने कहा। अमरुद का पौधा कुछ देर सोचने के पश्चात बोला ,बात तो तुम्हारी सही है, लेकिन यदि तुम केवल पके हुए फल ही खाओ तो तुम्हें भी खाने में आसानी रहेगी और मुझे भी पीड़ा कम होगी क्योंकि पके हुए फलों को तो एक दिन झड़ना ही होता है। बुलबुल को उसकी बात जंच गई और वह खुशी-खुशी मान गई । उसके बाद वह पके हुए फल ही खाने लगी। जब उसका पेट भर जाता, तो वह एक भी फल को व्यर्थ चोंच न मारती।

एक दिन सुबह-सुबह शीतल हवा में झूमते हुए अमरुद के पौधे ने पास खड़े अनार के पौधे को यह सारी बात बताई। अभी दोनों पौधे बातें कर ही रहे थे कि इतनी देर में एक लड़का वहाँ आया और छड़ी की सहायता से अमरुद के पौधे पर वार करके अमरुद झाड़ने लगा। उसने कच्चे, अधपके और पक्के सभी तरह के कितने ही अमरुद झाड़ कर जमीन पर गिरा दिए। फिर उनमें से जो पक्के और अच्छे लगे वह चुन लिए बाकी वहीं जमीन पर गिरे रहने दिए , और चला गया । उसके जाने के बाद अनार का पौधा बड़े दुखी मन से बोला, मित्र अमरुद! बात तो तुम्हारी ठीक है, पर जो बात बुलबुल को समझ आ गई वह बात इन मनुष्यों को कब समझ आएगी। अनार के पौधे की बात सुनकर आसपास खड़े दूसरे पौधे और उन पर बैठे पक्षी सोच में पड़ गए।



## महत्त्वपूर्ण

Printed & Published by Devendra Sharma on behalf of owners M/s. New Media Company, 6/4 , 1st floor, Cantonment station road, Bengaluru-51 and printed at Dinasudar Printing Division, 116, Queens Road, Bengaluru-580052. Editor:-Shreekanth Parashar, (Responsible for selection of news under PRB Act.) Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. RNI No. 58061/93. Regn No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वर्गीकृत, टैंडर एवं सजावटी इत्यादि) पर कोई भी कार्यवाही, प्रतिपद्धता या घनराशि का व्यय करने से पूर्व इन विज्ञापनों के बारे में समस्त जानकारी वह स्वयं प्राप्त कर लें । दक्षिण भारत राष्ट्रमत समूह उन्हावों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेवार नहीं है । अगर विज्ञापनदाता विज्ञापन में किया जा रहा दावा पूरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकाना को पाठक किसी भी रूप में उत्तरवाही नहीं बना सकता ।

— दक्षिण भारत राष्ट्रमत







## सम्यक दर्शन के बिना साधना का कोई मूल्य नहीं : साध्वी हर्षपूर्णश्री

दक्षिण भारत राष्ट्रमत  
dakshinbharat.com

बेंगलूरु। शहर के जिनकुशलशरीर जैन दादायाड़ी ट्रस्ट बसवनगुड़ी के तत्वावधान में चालुमासार्थ विराजित साध्वी हर्षपूर्णश्रीजी ने नवपद जी की शाश्वत ओली आराधना के छठे दिन प्रवचन में कहा कि सम्यक दर्शन पद की आराधना के लिए उसके बारे में जानना आवश्यक है। यह महान दर्शन पद की आराधना का दिन है। धर्म प्राप्त कर के ही धर्मी बना जा सकता है। धर्म तत्व में पहला है सम्यक दर्शन, इसके बिना सभी प्रकार का ज्ञान मिथ्या ज्ञान कहलाता है। किसी भी प्रकार की क्रिया मिथ्या कहलाती है। इसलिए



सबसे जरूरी और मुख्य तत्व है सम्यक दर्शन। हमारे हृदय में देव, गुरु के प्रति अखंड श्रद्धा जब प्रकट होती है तब हम सम्यक्ती कहलाएंगे। सम्यक दर्शन यानी विचारों का शुद्धिकरण, अध्यवसायों का निर्मलीकरण, भावनाओं का उर्ध्विकरण। सम्यक दर्शन आते ही संसार के प्रति मोह कम और संयम,

त्याग, धर्म क्रिया आराधना की भावना होने लगती है। सम्यक दर्शन ऐसा पद है जिसके बिना शुरू के पांच पदों में से कोई भी पद प्राप्त नहीं हो सकता, इसलिए मूल तत्व इसे ही कह सकते हैं। धर्म के प्रति राग वालों को मोक्ष दिखता है। सम्यक दर्शन आने के बाद हमारी भावना शुद्ध हो जाती है।

हमारे रोम रोम में परमात्मा का वास हो, जैसे एक के अंक के बिना सैंकड़ों शून्य का कोई मूल्य नहीं, वैसे ही सम्यक दर्शन के बिना साधना का कोई मूल्य नहीं है। सम्यक दर्शन ही सभी मंजिलों की नींव है। यह सम्यक दर्शन एक ऐसा अंजन है जिसको अंख में डालने पर हमारा अज्ञान का अंधकार नष्ट हो जाता है, विवेक के चक्षु खुल जाते हैं।



### पापाकुंशा एकादशी पर श्याम मंदिर में बही भजन गंगा

बेंगलूरु। दक्षिण भारत शहर के बन्नरघट्टा रोड नेशनल पार्क के सामने खाटू श्याम मंदिर पर दशहरा के दूसरे दिन पापाकुंशा एकादशी पर मंदिर प्रांगण में सायं 4 बजे से भजन संध्या का आयोजन किया गया। स्थानीय भजन गायकों ने

भजन सुनाकर बाबा श्याम को रिझाया।

इस अवसर पर बाबा श्याम का मनमोहक फूलों से अलौकिक श्रृंगार किया गया। श्याम भक्तों ने कतारबद्ध होकर बड़ी संख्या में बाबा के दर्शन किए।



## विश्व शांति जप महोत्सव समाज का कल्याणकारी उत्सव है : डॉ वरुणमुनि

### शांति जप व महापुरुषों का गुणानुवाद आज

दक्षिण भारत राष्ट्रमत  
dakshinbharat.com

बेंगलूरु। श्रमण संधीय उपप्रवर्तक पंकजमुनिजी के सान्निध्य में डॉ वरुणमुनिजी की प्रेरणा से गुजराती वर्धमान स्थानकवासी जैन श्रावक संघ गांधीनगर के तत्वावधान में आज सरदार पटेल भवन वसंतनगर में प्रातः 9 बजे से आध्यात्मिक जगत के नौ महापुरुषों के जन्म-दीक्षा-पुण्यतिथि समारोह का आयोजन किया जा रहा है। इस मौके पर वर्ष 2012 से प्रति वर्ष गुरुदेव अमरमुनिजी की प्रेरणा से आरम शुरूल शिव जन्म जयंती के अवसर पर विश्व शांति जप महोत्सव का

आयोजन किया जाता है। वरुणमुनि जी ने कहा कि जैन धर्म दिवाकर आचार्यश्री आत्मारामजी ज्ञानज्योति सम्पन्न महान पुरुष थे। संतश्री ने कहा कि महापुरुषों के गुणगान करने से हमारी आत्मा पवित्र और निर्मल होती है। महापुरुषों और भगवान के गुणगान करने से आत्मा की शुद्धि होती है और उसमें शुभ भावों का संचार होता है।

उन्होंने कहा कि इस वर्ष का आयोजन विशेष है। वरुणमुनि जी ने कहा कि महान संतों की संगति और उनके गुण हमारे जीवन का आधार बनते हैं। इन्हें अपनाकर हम भीतर का मैल, विकार और बुराईयों को त्याग सकते हैं और सच्चे जीवन मार्ग पर चल सकते हैं। उन्होंने कहा

कि ज्ञान को आत्मा का तीसरा नेत्र कहा जाता है।

संसार के भौतिक पदार्थों और आध्यात्मिक तत्वों की प्रकृति को समझने के लिए ज्ञान सर्वोत्तम साधन है। भगवान महावीर ने भी कहा कि पहले ज्ञान प्राप्त करो और फिर करुणा से व्यवहार करो। ज्ञान मन का दर्पण है, यह सभी विकारों का नाश कर आत्मा को शुद्ध करता है। भगवान श्रीकृष्ण ने गीता में कहा है कि इस संसार में ज्ञान के समान पवित्र कुछ भी नहीं है। ज्ञान ही मानव जीवन का सार है और यही जन्म-मरण के दुखों को मिटा सकता है। प्रारंभ में रूपेश मुनि जी ने भजन प्रस्तुत किया। उपप्रवर्तकश्री पंकजमुनिजी ने मंगल पाठ प्रदान किया।

## उपाध्याय पुष्करमुनि की जयंती पर सजोड़े जप आराधना सम्पन्न

### आज होगी गुरुव्रत्ता देवरु मठ में गुणानुवाद सभा

दक्षिण भारत राष्ट्रमत  
dakshinbharat.com

बेंगलूरु। शहर के गुरु ज्येष्ठ पुष्कर नरेश चातुर्मास समिति के तत्वावधान में उपप्रवर्तक श्री नरेशमुनिजी, शालिभद्रमुनिजी, साध्वीश्री सत्यप्रभाजी, सुप्रभाजी, डॉ मेघाश्रीजी के सान्निध्य में उपाध्यायश्री पुष्करमुनिजी की 116 वीं जयंती पर शनिवार को 1008 सामूहिक सजोड़े नवकार जप आराधना का आयोजन किया गया। इस अवसर पर विभिन्न उपनगर तथा बाहर गांव से भी गुरु भक्त उपस्थित हुए।

इस अवसर पर नरेश मुनिजी ने नवपद आर्यबिल ओली आराधना के छठे दर्शन दिवस पर सम्यक दर्शन के महत्व पर प्रकाश डालते हुए कहा कि सम्यक दर्शन साधना के भव्य महल की नींव है। सम्यक दर्शन सभी साधना आराधना का मूल आधार है। बिना समकित, सम्यक दर्शन कीज्ञप्राप्ति के साधक को मुक्ति नहीं मिलती है। उन्होंने सभी आर्यबिल ओली आराधना करने वाले



श्रद्धालुओं को विधि समझाते हुए पुष्कर मुनिजी की जयंती पर आयोजित किए गए सामूहिक सजोड़े नवकार महामंत्र जप साधना में भाग लेने वाले सभी दम्पतियों एवं श्रद्धालुओं के जप आराधना की अनुमोदना की।ज्ञशालिभद्रमुनिजी ने सभी श्रद्धालुओं को सामूहिक रूप से नवकार महामंत्र का जप करवाया एवं सभा का संचालन किया। नवकार जप के प्रभावना प्रायोजक परिवार को समिति की ओर से महामंत्री महावीरचंद मेहता ने धन्यवाद दिया।



## क्षत्रिय युवक संघ ने शस्त्र व शास्त्र पूजन किया

बेंगलूरु। दक्षिण भारत। विजयादशमी के अवसर पर शुक्रवार को क्षत्रिय युवक संघ के तत्वावधान में शस्त्र व शास्त्र पूजन का आयोजन किया गया। कार्यक्रम का संचालन वीरेंद्र सिंह पादरु ने किया। उन्होंने कहा कि शस्त्र केवल हथियार नहीं, बल्कि शक्ति और सुरक्षा के प्रतीक हैं। इस पूजन से हमें सीख लेनी चाहिए कि सबसे

पहले हमें अपने भीतर के रावण का दहन करना है और बुराईयों का नाश कर अच्छाईयों को अपनाना है। समारोह का शुभारंभ मंगलाचरण के साथ हुआ। इस अवसर पर जितेंद्र सिंह अण्णाणा ने कहा कि विजयादशमी का पर्व क्षत्रिय समाज के लिए अत्यंत महत्वपूर्ण है। शस्त्र व शास्त्र पूजन से समाज को नई ऊर्जा और शक्ति प्राप्त होती है।

समारोह में राजपूत समाज कर्नाटक के अध्यक्ष जव्वरसिंह सांथू, उपाध्यक्ष जितेंद्र सिंह अण्णाणा, गायड सिंह, सुजानसिंह भाटी, जेठूसिंह राजौला, सुजानसिंह उचमत, सुरेंद्र सिंह चोरा, हड़मत सिंह कावाडी, गणपत सिंह चूरा, नरेंद्र सिंह निम्बोडा, गजेन्द्र सिंह भीषणा सहित अनेक सदस्य उपस्थित थे।



## जीण माता मंदिर में भजन संध्या का हुआ आयोजन

बेंगलूरु। शहर के नेलमंगला स्थित जीण माता मंदिर पर 'जीण माँ के दीवाने' द्वारा गुरुवार को भजन संध्या का आयोजन किया गया।

इस अवसर पर शुभम-शालू कंदोई परिवार ने पूजा अर्चना कर अखंड ज्योत प्रज्वलित की।

तत्पश्चात गायक रामू सिसोदिया एवं स्वाति शर्मा ने भजनों की प्रस्तुति से उपस्थित भक्तों को झूमने पर मजबूर कर दिया। इस अवसर पर राजकुमार अग्रवाल, मन्नालाल भामा, बिपिन अग्रवाल, नन्दकिशोर चौधरी, विजय चौधरी सहित बड़ी संख्या में भक्तगण उपस्थित थे।



## निष्ठा और ज्ञान से संपन्न हो समाज : आचार्य विमलसागरसूरी

दक्षिण भारत राष्ट्रमत  
dakshinbharat.com

गदग। राजस्थान जैन श्वेतांबर मूर्तिपूजक संघ के तत्वावधान में नवपद आर्यबिल ओली की साधना के छठे दिन आचार्य विमलसागरसूरीजी ने कहा कि धर्म और उसके सिद्धांतों के प्रति मनुष्य की श्रद्धाभावना दृढ़ एवं निर्मल होनी चाहिए। भगवान महावीर ने इसे जीवन का दुर्लभ तत्व कहा है। धर्मविशेष में जन्म लिए होने के कारण उसका अनुयायी भर होना बड़ी बात नहीं है। धर्म के तार्किक एवं कल्याणकारी सिद्धांतों के प्रति पूर्ण निष्ठा और उनका अनुसरण जीवन के लिए मंगलकारी होता है। अक्सर लोग इधर-उधर की मान्यताओं में भटकते रहते हैं। आधुनिक युग में अपने धर्म और संस्कृति की महान परंपराओं से हमें पतित करने वाले सैंकड़ों निमित्त मिल रहे हैं। राह भटकाने वाले उन

उपक्रमों से बचना अत्यंत आवश्यक है। लुभावने प्रलोभनों और चमत्कारों से प्रभावित होकर आधुनिक जैन व हिन्दू समाज बदलता जा रहा है। उसकी धर्मश्रद्धा की कमी, ज्ञान का अभाव और इहलौकिक कामनाएं पथभ्रष्टा के लिए सबसे अधिक जिम्मेदार हैं। इसलिए समाज को मात्र समृद्ध नहीं, प्रबुद्ध बनने की भी जरूरत है। भगवान महावीर ने कहा है कि गहरी श्रद्धा ही मनुष्य को पार उतरती है। वासुदेव श्रीकृष्ण गीता में कहते हैं कि विश्वास ही फलदायक होता है, संशयवान तो विनाश को प्राप्त होता है। जैनाचार्य ने कहा कि आज चमत्कारों के नाम पर जगह जगह धर्म की दुकानें खुल चुकी हैं। ज्ञान और भक्ति का मार्ग कमजोर हो गया है। मैकोले की अंग्रेजी शिक्षा पद्धति आस्तिकों को नास्तिक बना रही है। हमारी युवा, किशोर और बाल पीढ़ी का भविष्य खतरनाक लग रहा है। उनकी विचारधारा में अकल्पनीय बदलाव दिखाई दे रहे हैं। मैकोले ने

यह शिक्षा व्यवस्था इसलिए लाई थी। ऐसी स्थिति में जैन और हिन्दू परंपरा के संतों और प्रबुद्ध लोगों को गहन चिंतन मनन करने की आवश्यकता है। बिजली, सड़क, पुल, रेल, बस, एयरपोर्ट, अस्पताल, खेल, मनोरंजन, कम्प्यूटर, इंटरनेट जैसी सैंकड़ों आधुनिक व्यवस्थाओं और आवश्यकताओं से अधिक महत्वपूर्ण है।

शिक्षा पद्धति में समीचीन परिवर्तन और नई पीढ़ी को नास्तिक बनने से बचाना। यदि आने वाले पांच-दस वर्षों में यह काम करने में हिन्दू और जैन समाज सफल न हुआ तो धर्म और संस्कृति की अपूरणीय क्षति होगी। श्रद्धाहीन और भक्ति का मार्ग कमजोर हो गया है। मैकोले की अंग्रेजी शिक्षा पद्धति आस्तिकों को नास्तिक बना रही है। हमारी युवा, किशोर और बाल पीढ़ी का भविष्य खतरनाक लग रहा है। उनकी विचारधारा में अकल्पनीय बदलाव दिखाई दे रहे हैं। मैकोले ने



## अणुव्रत समिति ने मनाया सांप्रदायिक सौहार्द दिवस

बेंगलूरु। दक्षिण भारत। शहर की अणुव्रत समिति के तत्वावधान में आयोजित अणुव्रत उद्बोधन सप्ताह के तीसरे दिन राजाजीनगर स्थानक भवन में साध्वी निर्मलाजी के सान्निध्य में सांप्रदायिक सौहार्द दिवस मनाया गया। स्थानक के मंत्री नेमीचंद दलाल ने सभी का स्वागत किया। कार्यक्रम के संयोजक कन्हैयालाल सुराणा व अन्य सदस्यों ने अपने विचार व्यक्त किए। सदस्यों ने कहा कि आपसी भाईचारे के साथ आशावादी बनने पर जोर देते हुए

आज के बदलते परिप्रेक्ष्य में सम्प्रदायवाद से हटकर आपसी सौहार्द की आवश्यकता पर प्रकाश डाला। मुख्य अतिथि के रूप में उपस्थित जैन कॉन्फ्रेंस कर्नाटक प्रांत के अध्यक्ष प्रकाश बुर्रड ने मानव को मानव के रूप में विकास करने हेतु प्रयासरत रहने वाली समिति के कार्यों की सराहना की। समिति के अध्यक्ष ललित बाबेल ने कहा कि आचार्य तुलसी की 76 वर्षों पूर्व दूरदृष्टि से प्रतिपादित किए गए इस 'अणुव्रत' जो आज एक

आन्दोलन बनकर भारत वर्ष में फैल रहा है। इस आंदोलन के तहत ही 450 से भी ज्यादा समितियों द्वारा यह उद्बोधन सप्ताह के रूप में मनाया जा रहा है। साध्वीश्री ने अणुव्रत के महत्त्व पर प्रकाश डाला। कार्यक्रम में समिति के मंत्री लाहरी कांसवा, कोषाध्यक्ष मनोहलाल मांडोत, सहमंत्री सुरेश चावत, सूरजभल पितलिया, राजाजीनगर संघ के अध्यक्ष प्रकाश चणोदिया, प्रायोजक प्रकाश बाबेल आदि उपस्थित थे।



## अणुव्रत समिति विजयनगर ने मनाया नशा मुक्त दिवस

बेंगलूरु। दक्षिण भारत। अणुव्रत समिति विजयनगर द्वारा अणुव्रत उद्बोधन सप्ताह के अंतर्गत तृतीय दिवस 'नशा मुक्त दिवस' का आयोजन जगतज्योति बसवेंकर पुरुष हॉस्टल में किया गया। समिति के अध्यक्ष महेंद्र टेबा ने सभी का स्वागत किया। हॉस्टल सचिव

शिवन्ना ने समिति सदस्यों का सम्मान किया। अणुव्रत विश्व भारती के राष्ट्रीय संघटन मंत्री राजेश चावत ने बच्चों को सही जीवन मार्ग पर चलने और जीवन को सार्थक बनाने के उपाय बताए। इसके पश्चात योग क्रिया द्वारा बच्चों को ध्यान कराया। कार्यक्रम के मुख्य वक्ता बी.वी.

चंद्रशेखर ने कहा कि नशा करना अपने ही जीवन को समाप्त करने के समान है। साथ ही उन्होंने उपस्थित सभी बच्चों को 'नशा न करने का' संकल्प दिलाया। समिति के सहमंत्री श्रीनिवास केजी ने संचालन किया। नवरतन बैद ने धन्यवाद दिया।



## पगारिया भाईपा परिवार का भीनमाल हवाई यात्रा संघ वापस लौट

बेंगलूरु। दक्षिण भारत। शहर के पगारिया भाईपा परिवार कर्नाटक की ओर से नौ दिवसीय हवाई यात्रा संघ निर्विघ्न यात्रा करके शनिवार को बेंगलूरु पहुंचा। पगारिया परिवार के महामंत्री अरविंद कोजरी ने बताया कि संघ यात्रियों ने कुलदेवी क्षेमकरी माता भीनमाल, अहमदाबाद, महुडी, पाननपुर, तारणा जी, जीरावल,

माउंट आबू, जैसलमेर, ओसियां जी, नाकोड़ाजी, बाड़मेर, मांडोली, मांडवला आदि अनेक प्राचीन तीर्थों के दर्शन किए।

चेयरमैन पगारिया, संयोजक पन्नालाल पगारिया और दिलीप पगारिया ने संघ यात्रा की व्यवस्था संभाली। यात्रा संघ के मुख्य लाभार्थी सुमतीलाल सिद्धार्थकुमार

पगारिया मैसूरु, सह लाभार्थियों में खीमराज पगारिया, नथमल पगारिया, रंगलाल पगारिया परिवार शामिल थे। अन्य लाभार्थी में दिलीप कुमार, गुलाबचंद, माणकचंद, किशनलाल, महेंद्रचंद, जबरचंद, पदमचंद, पन्नालाल, पारसमल, विनोद कुमार, पवन कुमार, कानमल, मांगीलाल पगारिया परिवार थे।